

अण्णासाहेब पाटील आर्थिक मागास विकास महामंडळ
बीज भांडवल योजनेची कर्ज मर्यादा वाढविणे

महाराष्ट्र शासन

रोजगार व स्वयंरोजगार विभाग,

शासन निर्णय क्रमांक अपामं-२००१/प्र.क्र. १८४/रोस्वरो-१,

नवीन प्रशासकीय भवन, १४वा मजला,

मंत्रालय, मुंबई-४०० ०३२

दिनांक : १४ मार्च, २००२

वाचा: १) शासन निर्णय रोजगार व स्वयंरोजगार विभाग क्रमांक इडब्ल्यूएस-

१६९९/प्र.क्र.३६/रोस्वरो-१, दिनांक १६ मार्च, २०००

२) अण्णासाहेब पाटील आर्थिक मागास विकास महामंडळाचे पत्र क्रमांक २५१/

२००१, दिनांक १६ ऑक्टोबर, २००१

प्रस्तावना: अण्णासाहेब पाटील आर्थिक मागास विकास महामंडळाच्या कर्ज योजनांना दिनांक १६ मार्च, २००० च्या शासन निर्णयान्वये मान्यता देण्यात आली होती. यामध्ये असलेल्या बीज भांडवल कर्ज योजनेसाठी कर्जाची अधिकतम मर्यादा रुपये २ लाख पर्यंत होती. त्यापैकी कर्जाचे प्रमाण बँकेमार्फत ६० टक्के, महामंडळामार्फत बीज भांडवल म्हणून ३५ टक्के व लाभार्थ्यांचा हिस्सा ५ टक्के होता. सध्याचे बाजारभाव विचारात घेता आणि स्वयंरोजगार म्हणून वाहतुकीचा व्यवसाय करणा-या लाभार्थ्यांना वाहन इत्यादी खरेदीसाठी येणारा खर्च विचारात घेता सध्याची रुपये २ लाख ही कर्ज मर्यादा अपुरी पडत होती. त्यामुळे ही कर्ज मर्यादा वाढविण्याचा प्रश्न शासनाच्या विचाराधीन होता. त्याबाबत शासन आता पुढीलप्रमाणे नव्याने आदेश देत आहे.

शासन निर्णय : अण्णासाहेब पाटील आर्थिक मागास विकास महामंडळामार्फत राबविण्यात येणा-या बीज भांडवल योजनेअंतर्गत कर्जाची कमाल मर्यादा रु. २ लाख इतकी होती ती आता वाढवून रुपये ५ लाख इतकी करण्यात येत आहे तसेच बँक, महामंडळ व लाभार्थी यांच्या सहभाग प्रमाणातही बदल करण्यात येत असून यापुढे बँकांचा सहभाग ७५ टक्के, महामंडळाचा सहभाग २० टक्के व लाभार्थ्यांचा सहभाग ५ टक्के इतका असेल. म्हणजेच महामंडळाकडून मिळणारे बीज भांडवलाचे प्रमाण कर्जाच्या २० टक्के इतके असेल उदा :-

अ.क्र	कर्जाची रक्कम रुपयात	महामंडळाकडून बीज भांडवल २० टक्के	बँकांचा सहभाग ७५ टक्के	लाभार्थ्यांचा हिस्सा ५ टक्के
१	रु. ५ लाख	१ लाख	३.७५ लाख	०.२५ लाख
२	रु. ४ लाख	०.८० लाख	३ लाख	०.२० लाख
३	रु. ३ लाख	०.६० लाख	२.२५ लाख	०.१५ लाख
४	रु. २ लाख	०.४० लाख	१.५० लाख	०.१० लाख
५	रु. १ लाख	०.२० लाख	०.७५ लाख	०.०५ लाख

२. महामंडळाच्या बीज भांडवल योजनेतील उर्वरीत सर्व अटी व शर्ती पहिल्याप्रमाणेच रहातील.
३. हा शासन निर्णय नियोजन व वित्त विभागाच्या अनौपचारिक संदर्भ क्रमांक २९८/१४४३ दिनांक १९/१२/२००१ आणि ३९/०२/सा.उ, दिनांक २१/१/०२ अन्वये मिळालेल्या सहमतीने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,



(चं. भ. घाडी)

उप सचिव, महाराष्ट्र शासन

प्रति,

मा राज्यपालांचे सचिव

मा मुख्यमंत्र्यांचे सचिव

मा उपमुख्यमंत्र्यांचे सचिव

मा मंत्री, रोजगार व स्वयंरोजगार यांचे खाजगी सचिव

मा राज्यमंत्री, रोजगार व स्वयंरोजगार यांचे खाजगी सचिव

श्री. संजय पाटील, अध्यक्ष, अण्णासाहेब पाटील आर्थिक मागास विकास महामंडळ

मा मुख्य सचिव, महाराष्ट्र राज्य, मंत्रालय, मुंबई

प्रधान सचिव (वित्त)

प्रधान सचिव (नियोजन)

आयुक्त, रोजगार व स्वयंरोजगार संचालनालय, महाराष्ट्र राज्य, नवी मुंबई

व्यवस्थापकीय संचालक, अण्णासाहेब पाटील आर्थिक मागास विकास महामंडळ (२ प्रती)

सर्व मंत्रालयीन विभाग

महालेखापाल (लेखा व अनुज्ञेयता), महाराष्ट्र-१/२, मुंबई/नागपूर

महालेखापाल (लेखा परिक्षण), महाराष्ट्र-१/२, मुंबई/नागपूर

सर्व जिल्हा रोजगार व स्वयंरोजगार मार्गदर्शन अधिकारी

सर्व उपसचिव / अवर सचिव/ कक्ष अधिकारी रोजगार व स्वयंरोजगार विभाग

कक्ष अधिकारी, आस्थापना (वेबसाईट करिता)

निवड नस्ती/रोस्वरो-१

GR- 2002048120557000-2600